

---

Vanigitam

वाणीगीतम्

Document Information

---

Text title : Vani Gitam

File name : vANIGItam.itx

Category : devii, sarasvatI, devI

Location : doc\_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 16, 2020

*sanskritdocuments.org*

---

వాణిగీతమ్



అథ త్రిసప్తతితమః పటలః

శ్రూయతాం కోమలామౌఖ్యజస్థితవక్త్రవిరాజితే ।

అత్యదుభృతం మహాగీతం శృణోతి సాధకో హి యత్ ॥ ౭౩-౧॥

ధ్వనిరస్తర్గతం జ్యోతిర్జ్యోతిరస్తర్గతం మనః ।

తన్మనో విలయం యాతి ధ్వనిషు జ్ఞానకోటిషు ॥ ౭౩-౨॥

తద్ ధ్వనిజ్ఞానసంజ్ఞానం శృణ్వన్తి యోగినో జనాః ॥ ౭౩-౩॥

పరమగుణగభీరే ధీరసీరే శరీరే

భవనవభవకాన్తౌ సంప్రశాత్మా నితాన్తమ్ ।

విమలమధురవాక్యాలఙ్కృతజ్ఞానసిన్ధౌ

సకలవచనరత్నం స్థాపయామాస వాణీ ॥ ౭౩-౪॥

ఓం తుణ్డోగ్రస్థిరవచనగా మోహయజ్ఞోవవర్ణం

శక్ష్మాతక్ష్కారహితచరితా మోహితా జ్ఞానతన్ద్రే ।

సాలక్ష్మారా ఖరతరకరా వాక్యమాలాం వహన్తి

సా పశ్యన్తి విమలకరుణా రాధ్యతాం మూలచక్రే ॥ ౭౩-౫॥

సంసారే సారభాగే సయువతిసుకృపాలక్షణైర్లక్షితాజ్ఞే

సిద్ధాన్తజ్ఞానజీవం చరమసమగుణం భూపతేర్శ్యోగినో వా ।

విప్రేన్ద్రాణామనన్తం ధ్వనిగురుమధురం వ్యాపితం పార్వతీశే

హే హే కాలప్రకాలప్రియతనుశిఖరే వేశమాసం చయత్వమ్ ॥ ౭౩-౬॥

సఞ్చారే పరమస్థిరే హరిహరే విద్యాధరే భూధరే

సాకారే కరుణాకరే స్వవిలయే తే పాదపజ్కేరుహే ।

నిత్యజ్ఞానమయం జయం సురతరుచ్ఛాయాలయం పూజయే

మాతః కాలి కలాధరే గలబితే శాకమ్భరి శాకిని ॥ ౭౩-౭॥

భాస్వత్కీటిరవిచ్ఛటాభరసుఖశ్రీకణ్ణవీరాలయే

హృత్పజ్కేరుహమధ్యసారఘటితం సారస్వతోత్పత్తిదమ్ ।

శ్రీదేవీగురురూపిణీచరణపద్మాన్తఃప్రభామణ్డలం

శైలేన్ద్రోదయకారిణీమణిగృహం మాపద్మనాభేరధః ॥ ౭౩-౮ ॥

వాఙ్చాకల్పద్రుమస్థా స్థితిలయఫలదా యోగిని యోగమాతా

సూక్ష్మానన్దప్రశంసా తరుణరవికలా కోకిలాలాపముగ్ధా ।

స్నిగ్ధా స్నిగ్ధాఙ్గసఙ్గా నవశశిముకుటా చారువర్ణా విశాలా

సా దుర్గా దుఃఖహస్త్రీ భవతు శివగృహే కామనాసిద్ధిదాత్రీ ॥ ౭౩-౯ ॥

నిరాశ్రయమహం పదం భవతి కాలి భక్త్యాశ్రయే

శ్రియే విమలభావదే సకలభావగో గోగణః ।

మయి ప్రియధనం ముదా వితర చారుదృష్ట్యా సుఖం

తదైవ గలభాగకృద్గనపద్మమధ్యస్థలే ॥ ౭౩-౧౦ ॥

నిత్యే నిష్ఫలరూపభూతినికరే త్రైలోక్యరక్షకరే

ధర్మధ్వాన్తనికేతనే గణయతి జ్ఞానప్రయోగాన్తరమ్ ।

తే పాదామ్బుజసమ్భవః ప్రియగణః ప్రాణాశ్రితః పార్థివో

మాతః పర్వతరాజరాజదుహితే పుణ్యం పవిత్రాప్తయే ॥ ౭౩-౧౧ ॥

భీభర్గో భారసర్గో భవరవవిభవో భూతిభారావలమ్బి

భావాభావః ప్రభావః ప్రభవతి భువనే భీమభక్తిప్రకాశః ।

భూభూతోద్భూతభీతిప్రభృతిభయభవాసమ్భవానన్దభావో

మాతస్తే పాదపజ్కేరుహవిమలతలానన్దనేవాభివృద్ధ్యా ॥ ౭౩-౧౨ ॥

నిత్యం పాతు గణేశ్వరీ గణపతేర్మాతా రమే మాతరం

ప్రాణం ప్రత్యయ పూర్వసిద్ధికరణీ సిద్ధాసనే రక్షతు ।

ఆనన్దామ్బుధిమజ్జనైకసుఖదా భాలస్థలస్థాపిని

కణ్ఠామ్భోరుహకర్ణికా సురగణాన్ గీతా పరా సుస్వరాన్ ॥ ౭౩-౧౩ ॥

కృపాపారావారా విమలపురుషం గౌరివపుషం

ధరావక్షే ముఖ్యే ధరణీసుతబుద్ధ్యాఽధమనరమ్ ।

న జానే త్వత్కామం తనువిరహచింతామణిమయం

తవ స్నేహాధీనాం గమయతి న పారం సురవరః ॥ ౭౩-౧౪ ॥

జయతి జయ జయాజ్యోతిరాధారజేతా

సురనరగణపూజ్యః ఖేటచక్రస్య మధ్యే ।

భవకమలకరాఢ్యం నమ్రభావం ప్రతాపం

గమయతి తవ పాదామ్భోజనేవాబలేన || ౭౩-౧౫||

ఇత్యేతిః శ్లోకముఖ్యైస్తు స్తుత్వా గీతరసాన్తరైః ।

పరబ్రహ్మమయీం ధ్యాత్వా స్వయం బ్రహ్మతనుం గతః || ౭౩-౧౬||

అకస్మాద్ భోగసమ్మత్తిర్మోక్షపద్ధతయః శుభాః ।

ప్రభవన్తి స్వయం విద్యా అష్టాదశ గుణోదయాః || ౭౩-౧౭||

సీలజీమూతసంకృశం చన్ద్రశేఖరమీశ్వరమ్ ।

సదాశివం మహాశక్తిశాకీనీవామసంస్థితమ్ || ౭౩-౧౮||

చతుర్భుజం దేవదేవమనన్తమక్షరం హరమ్ ।

భావగీతం పునర్గీత్వా పరం బ్రహ్మసమో భవేత్ || ౭౩-౧౯||

కణ్ఠషోడశసమ్పూర్ణమధ్యే యోగీ స్థిరాశయః ।

అష్టసిద్ధీశ్వరో భూత్వా భావసిద్ధిం లభేద్ ద్రువమ్ || ౭౩-౨౦||

త్వయా సహ సమాహ్లాదదర్శనం సిద్ధిమాప్నుయాత్ || ౭౩-౨౧||

ఇతి శ్రీరుద్రయామలే ఉత్తరతన్త్రే మహాతన్త్రోద్ధీపనే సిద్ధమన్తప్రకరణే

షట్పక్షప్రకాశే ఖైరవీఖైరవసంవాదే వాణీగీతవిన్యాసో నామ

త్రిసప్తతితమః పటలః || ౭౩||

The numbers correspond to paTala and verse numbers from  
Rudrayamala uttaratantra.

Proofread by Aruna Narayanan

*Vanigitam*

pdf was typeset on February 16, 2020

Please send corrections to [sanskrit@cheerful.com](mailto:sanskrit@cheerful.com)

